

मा. उच्च न्यायालय मुंबई, खंडपीठ औरंगाबाद
येथे दाखल केलेल्या रिट याचिका क्रमांक
१०७२४/२०१६ मध्ये दिनांक २७.०६.२०१७ रोजी
दिलेल्या निर्णयाची अंमलबजावणी करणेबाबत.
श्री. श्रीनिवास रमाकांत राजूरकर

महाराष्ट्र शासन
महसूल व वन विभाग
शासन निर्णय क्र.एस-३०/२०१८/प्र.क्र. ११२/फ-१२
मंत्रालय, मुंबई - ४०० ०३२
दिनांक : १९ ऑक्टोबर, २०१८

वाचा : १. अपर प्रधान मुख्य वनसंरक्षक (प्रशासन-दुय्यम संवर्ग), महाराष्ट्र राज्य, नागपूर यांचे पत्र क्र.कक्ष-१०(२)/आस्था/दोन/वम/प्र.क्र.३९/२७५/१७-१८,
दिनांक १०.१०.२०१७
२. मुख्य वनसंरक्षक (मानव संसाधन व्यवस्थापन), महाराष्ट्र राज्य, नागपूर यांचे पत्र
क्र. कक्ष-१०(२)/आस्था/दोन/वम/प्र.क्र.३९/१५-१६/५२१, दिनांक २७.०३.२०१८

प्रस्तावना :-

औरंगाबाद वन वृत्तातील परभणी विभागातील श्री. श्रीनिवास रमाकांत राजूरकर या रोजंदारी मजूराने शासन निर्णय दिनांक १६.१०.२०१२ नुसार वनमजूर या पदावर कायम करणेबाबत मा. महाराष्ट्र प्रशासकीय न्यायाधिकरण, औरंगाबाद येथे मूळ अर्ज क्रमांक ३०/२०१५ दाखल केले होते. प्रकरणी मा. महाराष्ट्र प्रशासकीय न्यायाधिकरण, औरंगाबाद यांनी दिनांक २८.०६.२०१६ रोजी शासनाच्या बाजूने निर्णय देवून प्रकरण खारीज केले होते. या निर्णयाविरुद्ध श्री. राजूरकर यांनी मा. उच्च न्यायालय मुंबई, खंडपीठ औरंगाबाद येथे रिट पिटीशन क्रमांक १०७२४/२०१६ दाखल केले. प्रकरणी मा. उच्च न्यायालय मुंबई, खंडपीठ औरंगाबाद यांनी दिनांक २७.०६.२०१७ रोजी श्री. राजूरकर यांना शासन निर्णय दिनांक १६.१०.२०१२ अन्वये वनमजूर या पदावर कायम करून थकबाकी देण्याबाबतचा निर्णय दिला. सदर निर्णय निर्णयाविरुद्ध वरीष्ठ न्यायालयात हे प्रकरण अपिल करण्यायोग्य नाही असे विधी व न्याय विभागाने अभिप्राय दिले आहेत. त्यामुळे प्रकरणी मा. उच्च न्यायालय मुंबई, खंडपीठ औरंगाबाद यांनी दिनांक २७.०६.२०१७ रोजी दिलेल्या निर्णयाची अंमलबजावणी करण्याशिवाय गत्यंतर नाही. त्यास अनुसरून न्यायालयीन निर्णयाची अंमलबजावणी करण्याकरीता श्री. श्रीनिवास रमाकांत राजूरकर, वनमजूर यांना देय असलेली थकबाकी देण्याबाबतची बाब शासनाच्या विचाराधीन होती.

शासन निर्णय :-

मा. उच्च न्यायालय मुंबई, खंडपीठ औरंगाबाद येथे दाखल केलेल्या रिट याचिका क्रमांक १०७२४/२०१६ मध्ये दिनांक २७.०६.२०१७ रोजी दिलेल्या निर्णयाची अंमलबजावणी करण्याच्या अनुषंगाने श्री. श्रीनिवास रमाकांत राजूरकर, वनमजूर यांचेकरीता दिनांक ०१.०६.२०१२ पासून एक अधिसंख्य पद निर्माण करून दिनांक ०१.०६.२०१२ ते ३१.०९.२०१८ पर्यंत त्यांना देय होणारी निव्वळ

रक्कम रुपये ८,४०,९५०/- (अक्षरी आठ लक्ष चाळीस हजार नऊशे पन्नास रुपये फक्त) इतकी अदा करण्यास शासन मान्यता देण्यात येत आहे.

सदरहू रोजंदारी वनमजूरास अदा करावयाची थकबाकीची रक्कम अचूक असल्याची खातरजमा मुख्य वनसंरक्षक (प्रादेशिक), औरंगाबाद यांनी करावी.

सदरहू खर्च मागणी क्र.सी-७, २४०६ वनीकरण व वन्यजीवन, १०१ वनसंरक्षण, विकास व पुनर्निर्मिती, (१२) वन कामगारांसाठी अधिसंख्य पदांची निर्मिती, (१२)(०१) वन कामगारांसाठी अधिसंख्य पदांची निर्मिती (अनिवार्य), ०१ वेतन (२४०६ १८९८) या लेखाशिर्षांतर्गत सन २०१८-१९ या वित्तीय वर्षात मंजूर अनुदानातून भागविण्यात यावा.

सदर शासन निर्णय वित्त विभागाच्या सहमतीने आणि वित्त विभागाच्या अनौपचारिक संदर्भ क्रमांक २४१/व्यय-१०, दिनांक ०५.०९.२०१८ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८१०१९१४३४३३७१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रमाकांत घाटगे)

अवर सचिव, महाराष्ट्र शासन

प्रति,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
२. अपर प्रधान मुख्य वनसंरक्षक (प्रशासन-दुय्यम संवर्ग), महाराष्ट्र राज्य, नागपूर.
३. अपर प्रधान मुख्य वनसंरक्षक (अर्थसंकल्प, नियोजन व विकास) महाराष्ट्र राज्य, नागपूर.
४. मुख्य वनसंरक्षक (मानव संसाधन व्यवस्थापन), महाराष्ट्र राज्य, नागपूर.
५. मुख्य वनसंरक्षक (प्रादेशिक), औरंगाबाद.
६. विभागीय वन अधिकारी, परभणी.
७. कार्यासन अधिकारी, व्यय- १०/अर्थ-६, वित्त विभाग, मंत्रालय, मुंबई
८. महालेखापाल-१ (लेखा परिक्षा/ लेखा व अनुज्ञेयता) महाराष्ट्र राज्य, मुंबई.
९. ब-१ कार्यासन, महसूल व वन विभाग, मंत्रालय, मुंबई-३२
१०. फ-१२ कार्यासन, महसूल व वन विभाग, मंत्रालय, मुंबई-३२ (निवड नस्ती)